

CHINEKE UKWU NKE JEKOB

Aisaia 41:8-18; 42:1-8; 43:1, 2

IHEÒMÙMÙ 366

Nke Ndị etiti

AMAOKWU IBUN'ISI: "Atula egwu, n'ih na agbaputawom i" (Aisaia 43:1).

Onye Chineke Rọputara

Onyenwe anyị mara mgbe kwesiri izitere ndi Ya okwu agbamume. O sitere n'onu Aisaia bu Onyeamuma chetara ha banyere nlekota na enyemaka O kwere ha na mkwa. O bu ezie na anaagwa Israel bu agburu Abraham okwu ndia, ma anyi onweanyi bu ndi azoputaworo ketakwara okè na mkwa ndia. Apuru ikpo ndi azoputaworo umu Israel nime nke mmu. Dika Chineke kporo Umu Israel ka ha buru Ya ndi aroputara, otu a ka Chineke kporo anyi niile n'otu n'otu ka anyi buru ndi naeso uzọ Ya.

Chee banyere ohere oma di otu a ibu onye Chineke roputara! O naadi otutu mmadu mma ka ndienyi ha roro ha tnye n'onodu puru iche. Umunta naachọ ka aroro ha mgbe ha naegwuegwu. Ma ibu onye Chineke roro bu ihe di ebube karja. Chee echiche, na Chineke nke Eluigwe na uwa ledatara anya n'ala wee kpo gi n'etiti igwe mmadu. Site na mgbe rue na mgbe Jehova naakpo mmadu o bula oku, onye o bula kwa nke zara ka O naaroro.

Oru

Jehova siri, "Gi onwe-gi...orun. Nka bu onodu Chineke naakpo ayi nile n'otu n'otu ino. Oru bu onye egoro olu iluru onyeozo olu. Chineke chorọ ka anyi lara Ya olu. Enwere ike ghara ikwu anyi ugwo n'ego, ma Chineke naenye anyi otutu ngozi na mkwa diceiche. Ekwekwara anyi mkwa otutu ugwoolu ma anyi kwesiri ntukwasị obi. "Ha abua n'otu n'otu ganata ugwo-olu nke aka ha, onye o bula dika ndogbu o ndogbu onwe-ya n'olu si di" (I Ndi Korint 3:8).

Ufodu mmadu achoghi onodu oru. Ha chorọ ibu onyeisi. Ma Okwu Chineke naakuziri anyi na azoputara anyi ka anyi jere ndiozo ozi. O buru na mmadu o bula achoghi ijere Chineke ozi, mgbe ahụ o pughi ibu onye naesozo Onyenwe anyi. I jikere ibu oru Chineke -- iluru Ya olu wee mee ihe O si gi mee?

O bu ohere di okè ebube ibu oru nke Chineke. Onye dere Abu Oma siri: "Aroputawom iguzo na nbata-uzo n'ulo Chinekem, kari ibi n'ulo-ikwu nile nke nmebi-iwu" (Abu Oma 84:10). Joshua siri, "Mu onwem na ulom, ayi gafe JEHOVA ofufe" (Joshua 24:15). Jemes na Pol n'otu n'otu kporo onwe-ha oru nke Jisọ Kraist (Jemes 1:1; Ndi Rom 1:1), Agwara ndi nke Chineke ihe Chineke chorọ n'aka ha: "Iu egwu JEHOVA, bu Chineke-gi, ije ije n'uzo-Ya nile, na ihu Ya n'anya, na iwere obi-gi nile na nkpuru-obi-gi nle fe JEHOVA, bu Chineke gi, ofufe" (Deuteronomi 10:12).

Inyeaka na Ike

Chineke ekwewo ndi naefe Ya ofufe otutu mkwa. O siri, "Atula egwu ... elela anya gburugburu n'ujọ ... M'gagba gi ume M'genyere gi aka M'geji aka-nri nke ezi omumem kwagide gi" Ole ebe ozo mmadu puru inweta mkwa di otu a?

Anyi guru akwukwo ozi I Jon 4:18 si, "Ihu-n'anya nke zuruoke nachupu egwu n'ezii." Ihun'anya nke zuruoke bu ihun'anya nke Chineke. Mgbe anyi nwere ihun'anya Chineke nime obi anyi, o bu Chineke ka anyi gaatukwasijobi kama ituegwu ihe gaje ime. Ma umu Chineke adighi akpacharaanya mee ihe gaebute oghom, ha adighi kwa anyaisi na ujo adighi atu ha.

Daniel anyaghi isi na ya adighi atuujo odum maobu banye n'etiti odum "iji gosi ike." Daniel kpereekpere, ma mgbe ndi mmehie tubara ya nime olulu odu, Chineke mechiri onu odum ka ha ghara imeru ya aru maqli (Daniel 6:22). Mgbe ugbo mmiri Pol bibiri n'agweetiti Melita, o kpacharaghi anya mee ka agwo ojoo taà ya. Mgbe o naachikota nku itinye n'oku, ajuala ahụ kokwasiri n'aka Pol wee taà ya aru. Naenweghibiabuo Pol kpereekpere. Kama inwe okè ujo n'obi ya, Pol matara na Chineke puru

ilekọta ya. Mgbe ndị ahụ huru na agwo ahụ kokwasiri ya n'aka ha turanya na ihe jogburu onweya gaeme Pọl. Mgbe Pọl náadaghị n'ala nwuo, maobu na aka ya zara, ha wee mata na o bu olobube Chineke kpuchiri Pọl, o dighi kwa, "ihe ojo meruru ya aru" (Olu Ndi-ozu 28:5). Pọl fere ma tukwasị Chineke obi. O bu Pọl siri: "Ma ayi matara na ihe nile naluko olu iwetara ndi huru Chineke n'anya ezi ihe, bu ndi akporo dika ihe o nezube si di" (Ndi Rom 8:28).

Onyenwe anyi enyeworo otutu mmadu aka gbaa kwa ha ume. Ndi a bu ama ha gbara: "Enwerem ike n'ihe nile nime Onye ahu Nke nemem ka m'di ike" (Ndi Filipai 4:13); "Nkpuru-obi-ayi echerewo JEHOVA: Iye-aka-ayi na ota-ayi ka O bu" (Abu Oma 33:20); "Onye-nwe-ayi bu onye nenyerem aka; m'gagh-atu egwu: Gini ka madu gemem?" (Ndi Hibru 13:6); "Onye ahu Nke no nime unu ka onye ahu nke no n'uwa uku" (I Jon 4:4).

Òwùwèiheubi

Iluru Onyenwe anyi olo di ka iweiheubi. Anyi puru ichikota ukwu oka ibute ha n'ukwu Onyenwe anyi. Anyi puru ichikota mkpuru nke olaedo mgbe anyi na eritara Ya mkpuruobi n'uru. Nime ubi oka o bua, ana egbutu osisi oka niile, chikota ha n'ukwu o wee ghọ ukwu oka. O buru na achọ iweputa mkpuru site n'ukwu oka ahụ, anaazochaputa ya n'ebe nzocha oka wezuga ya n'aru ukwu oka ahụ. Chineke siri na Ya gaeme ndi Ya "ihe-nkpore eji azocha oka, bu ihe di nko di ohu nwere ezé." O bughị nke tara nchara! Maobu nke gbajiriagbaji! Maobu nke naadighi nko!

Obuta ngwalo olo di nko n'egbukeegbuke nke n'eguzo n'akuku obo maobu nke togboro n'akuku ubi ahụ agbaghi uru o bua. Aghaghị itinye ya n'olu. Ya mere, anyi aghaghị iluru Onyenwe anyi olo, jikere kwa ijere Ya ozi. Anyi puru ikpere ndiozo ekpere. Anyi pukwara igbaama. Anyi puru ikoro ndiozo banyere Jisos. Anyi puru ikpo ha bia Uloakwukwo ubochiuko ya na nzuko niile ozo. Anyi puru iburu Onyenwe anyi abu. Otutu ihe di nke anyi puru ime n'ijere Chineke na mmadu ozi. I naalolu n'owuweiheubi nke Chineke ka o bu na i guzoro n'efu n'otu akuku nke ubi ahụ dika mgwalo togboro n'efu?

Ihè

Jisos bjara izoputa anyi na mmehie anyi niile (Matiu 1:21). O bjara icho na izoputa ndi furuefu (Luk 19:10). Jisos bjara ibu ihè nke uwa (Jon 12:46). Ndi bi n'uwa kpuruisi n'ebe ihe nke Chineke di. Ha noduru n'ochichiri nke imemmuo. Mgbe Jisos bjara O wetara ihè nke imemmuo. O bu Ya bu ihè ahụ. O mere ka umummadu nwere onwe ha puo na mkporo nke mmehie. Jisos luruolu nke akwadebere ka O luo n'uwa nke a izi ihe, inyere mmadu aka, igwo orja, na ibu iheatu. O daghi mgbe o bua. O nyere ndu Ya wusi kwa Obara Ya ka ndi kwere na Ya fe kwa Ya ofufe wee nwe ndu ebighiebi. Jisos buru uzo bjakwute ndi nke aka Ya bu ndi Juu, ma ha anabataghị Ya. O wee meghee uzo nye mba niile nke uwa.

Mkwà nke Chineke

O bughị naani na Onyenwe anyi kere ma kpuo kwa mmadu kama O mere uzo igbaputa mmadu na mmehie. Agbaputawo ndi azoputara, site n'ibu uru naputa ha, inaputa ha puo na mmehie. Jisos jiri Obara Ya nke O wusiri mgbe O nwuru n'ihu anyi zuta anyi. Ndi nke Chineke di oké onu n'anya Ya. Ya mere O ji naelelekota ha. Chineke siri. "Nkem ka i bu."

O dighi mgbe Chineke kweworo ndi Ya mkwa na O gaeme ka ha bie ndu nke nsogbu o bua naadighi ya, kama O naeme ka ha mara na n'ule di icheiche na onwunwa aghaghị ibia. O gaanonyekwara ha nime ha nile. Ndi bu okwu Ya: "Mgbe i nagabiga nime miri, gi ka M'ganoyere, mgbe i neje ije n'oku, oku agagh-aru gi." Nka o putara na miri apughi iri umu Chineke maobu na oku apughi iregbu ha? O bughị otu a. Nke a puru ibu "miri nmegbu" (miri nke ahuhu) (Aisaia 30:20) na "onwunwa oku" (I Pita 4:12). O gaadi mgbe o di ka ihe niile naemegide gi, nsogbu wee gba gi gburugburu. O nwere ike di gi ka mmiri gbara gi gburugburu, maobu na i no nime oké oku. Onyenwe anyi ekwewo mkwa inonyere gi.

Gabiga Mmiri

Ufọdụ Ụmụ Chineke agabigawo mmiri na ọkụ n'ezie, ma Chineke kpuchiri ha. Ụgbọ mmiri nke Pọl nọ nime ya kpuru nime óké ebilimmiri. Chineke napụtara ndụ ya na ndị so ya n'ụgbọ. Ufọdụ gwurummiri rịgota n'ala ebe ndịozọ nọkwasi n'iberibe osisi sitere n'aru ụgbọmmiri wee rute n'elu ala (Ọlu Ndi-ozu 27:43, 44). Mgbe Jona chọrọ isi n'iru Jehova gbalaga, atụbara ya nime óké osimiri, ma Chineke kwadobere otù azụ ukwu nke loro ya. (Jona 1:15-17). Mgbe Jona chetara Jehova wee kpeekpere, Chineke mere ka azụ ahụ gbọputa Jona n'elu ala akọrọ (Jona 2:10).

Gabiga Ọkụ

Ndịkom Hibru atọ bụ Shedrak, Mishak na Abed-nego ka atụbara n'óké ọkụ náenwu ajọ onwunwu n'ihhi na ha juru ịkpọ isiala nye onyinyo ọlaedo. Eze juru si; “Ònye bu kwa chi ahu nke gānaputa unu n'akam?” Ha zara si na Chineke ha pụrụ ịnaputa ha, ma ọ bụrụ na asị na Ọ naputaghị ha n'oge a ha gaerubere Chineke isi wee ghara ịkpọisi ala nye arụsi. Okpomọkụ sitere n'óké ọkụ ahụ nke emere ka ọ dị ọkụ okpukpu asaa, gburu ndị ahụ enyere iwu ịtụba ndịkom Hibru ahụ nime ọkụ. Ma ọkụ eregbughị ndịkom atọ ahụ, “ọkụ ańachagh kwa agiri-isi nke isi-ha, uwe-ukwu-ha agbanwegh kwa, isi ọkụ agabigagh kwa n'aru ha” (Daniel 3:27). Chineke nnyere ha wee naputa ha.

Onye dere Abù Ọma kwuru banyere inyeaka nke Chineke n'ebe Ụmụ Israel nọ nime Abù Ọma: “I mewo ka madu rikwasị inyinya gabiga n'elu isi ayi; Anyị bàra n'ọkụ na nime miri; I we me ka anyị puta ba n'inwebiga-ihe-ókè” (Abù Ọma 66:12). Ya mere eji gwa ha ka ha gozie Jehova to kwa aha-Ya! Óle ụdị Chineke kwesiri ntụkwasiobi dike nke Ụmụ Israel nwere. Ụmụ Israel nwere Chineke di ike nke kwesiri ntụkwasiobi ka anyị naefè! O kwesiri ịnara otuto anyị.

AJUJU DỊ ICHEICHE

- 1 Ọlee ihe di iche n'etiti ibu onye Chineke “kpọrọ” na onye Ọ “rọputara”?
- 2 Ọnye bụ Israel?
- 3 Ọlee otú anyị gaesi bụrụ Israel nke imemmuo?
- 4 Kọ banyere mgbe Chineke nyeworo gi aka.
- 5 Gini bụ onye nájezozi?
- 6 Gibi bụ ebe anaewe iheubi?
- 7 Gini ka nwata pụrụ ime n'owuweiheubi nke Chineke?
- 8 Ọlee ndi bụ Ndịmbaozo?
- 9 Gini mere ha ji cho “ihè”?
- 10 Ọnye pụrụ ịnara mkwà niile nke Chineke?